

## علامہ اقبال اوپن یونیورسٹی، اسلام آباد

(شعبہ اردو)

### وارننگ

عزیز طلبہ! آپ یہ بات ذہن نشین کر لیں کہ:

- 1- اگر آپ اپنی امتحانی مشق میں کسی اور کی تحریر میں سے مواد چوری کر کے لکھیں گے یا آپ اپنی امتحانی مشق کسی دوسرے طالب علم سے لکھوائیں گے تو آپ اپنے سرٹیفکیٹ یا ڈگری سے محروم ہو سکتے ہیں خواہ اس کا علم کسی بھی مرحلہ پر ہو جائے۔
- 2- کسی دوسرے طالب علم سے ادھار لی گئی یا چوری کی گئی امتحانی مشق پر علامہ اقبال اوپن یونیورسٹی اسلام آباد کی ”مواد کی چوری“ Plagiarism پالیسی کے مطابق سزا دی جائے گی۔

### مشقیں بھیجنے کا شیڈول

مقررہ تاریخ	3 کریڈٹ آرز کورس	مقررہ تاریخ	6 کریڈٹ آرز کورس
.....	.....	31-05-2024	مشق نمبر 1
24-06-2024	مشق نمبر 1	24-06-2024	مشق نمبر 2
.....	.....	22-07-2024	مشق نمبر 3
19-08-2024	مشق نمبر 2	19-08-2024	مشق نمبر 4
نوٹ: ٹیوٹوریل شیڈول (رہنمائے طلبہ) علامہ اقبال اوپن یونیورسٹی کی ویب سائٹ <a href="http://www.aiou.edu.pk">www.aiou.edu.pk</a> پر موجود ہے۔			

سمسٹر: بہار، 2024ء

کورس: اردو-1 (363)

سطح: انٹرمیڈیٹ

برائے مہربانی امتحانی مشقیں حل کرنے سے پہلے درج ذیل ہدایات کو غور سے پڑھیے۔ (ہدایات برائے طلباء میٹرک، ایف اے اور بی اے پروگرامز)

- 1- تمام سوالات کے نمبر مساوی ہیں البتہ ہر سوال کی نوعیت کے مطابق نمبر تقسیم ہوں گے۔
- 2- سوالات کو توجہ سے پڑھیے اور سوال کے تقاضے کے مطابق جواب تحریر کیجیے۔
- 3- مقررہ تاریخ کے بعد / تاخیر کی صورت میں امتحانی مشقیں اپنے متعلقہ ٹیوٹر کو بھیجنے کی صورت میں تمام تر ذمہ داری طالب علم پر ہوگی۔
- 4- آپ کے تجزیاتی اور نظریاتی طرز تحریر کی قدر افزائی کی جائے گی۔
- 5- غیر متعلقہ بحث / معلومات اور کتب، سٹڈی گائیڈ یا دیگر مطالعاتی مواد سے ہونے والے نقل کرنے سے اجتناب کیجیے۔

### امتحانی مشق نمبر 1

- سوال 1- متن کے حوالے اور سیاق و سباق کی روشنی میں مندرجہ ذیل اقتباس کی تشریح کریں۔ (20)
- ایک بار پھر ہمارے آوارہ گرد پاؤں میں جھلی ہوئی اور ہم نے تہران کا اذن پا کر اپنی فارسی کو دم لگا کر رگڑ رگڑ کر مابجھا۔ اچھا تو آقائے ابن انشا اس دیار میں پھر جاؤ اور صبحانہ کھاؤ، کوچوں میں گھومو اور جوتا گھس جائے، تو اسے تمیر کراؤ کہ وہاں مرمت کے لیے یہی لفظ ہے۔ مکان سائنتمان ہے اور ادارہ سازمان: نوکرائی کلفت ہے اور ڈرائیور آقائے رانندہ، دستگیر کا مطلب گرفتار ہے اور گرفتار کا مطلب مصروف، ہمارے ایک دوست نئے نئے سفارت خانے میں آئے، تو دوسرے روز اپنی سیکرٹری کی درخواست رخصت میز پر پا کر بہت پریشان ہوئے۔ اس میں لکھا تھا ”بوجہ گرفتاری شخصی آج دفتر نہیں آسکتی، یہ بڑے ہمدرد قسم کے ہیں۔ فون کر کے پوچھا کہ: بی بی! تیرا کون شخص گرفتار ہو گیا ہے۔ ہم ضمانت دے کر چھڑا دیں۔ تب معلوم ہوا کہ گرفتار شخصی کا مطلب پرسنل کام، یعنی ذاتی مصروفیت ہے۔ کسی ایرانی غریب کے گھر جاپے، تو ازراہ خاکساری یہ میت اصرار کیجیے کہ میں فرش پر بیٹھوں گا۔ وہ بیچارا آپ کے لیے فرش کا بندوبست کرتا پھرے گا۔ فرش کے معنی قالین ہیں آج کی فارسی میں۔

- سوال 2- ادب اور تہذیبی روایات کا خلاصہ اپنے الفاظ میں تحریر کریں۔ (20)
- سوال 3- مختصر جواب دیں (الف) آنگن کا مرکزی خیال تحریر کریں۔ (20)

- (ب) ناول سے کیا مراد ہے؟ ناول اور داستان کے درمیان فرق کی وضاحت کریں۔
- (ج) اردو کا سب سے پہلا ناول کون سا ہے؟ یہ کس سال میں لکھا گیا اور کس نے لکھا؟
- (د) مندرجہ ذیل الفاظ پر اعراب لگائیں گھڑوچی، بیزارگی، زندگانی، خواب و خیال، خوش
- سوال 4- جمیل الدین عالی کے سفر نامے ایک رات کو توجہ سے پڑھیں اور اہم نکات کی وضاحت کریں۔ (20)
- سوال 5- ابن انشا کے احوال زندگی بیان کریں اور ان کے سفر ناموں کی اہم خصوصیات پر نوٹ لکھیں۔ (20)

کل نمبر: 100 کامیابی کے نمبر: 40

### امتحانی مشق نمبر 2

- سوال 1- مرزا غالب اور علامہ اقبال کے خطوط کے محاسن پر ایک جامع مضمون قلم بند کریں۔ (20)
- سوال 2- باغ کی تیاری کا خلاصہ اپنے الفاظ میں تحریر کریں۔ (20)
- سوال 3- مندرجہ ذیل اصناف سخن کی وضاحت کریں۔ (20)
- مثنوی، قصیدہ، رباعی، غزل، معرئی نظم
- سوال 4- مندرجہ ذیل اشعار کی تشریح کریں۔ (20)

ہے عقیدوں کا اثر اخلاق انساں پر ضرور  
اس جگہ کیا چیز ہو گی؟ وہ اثر جن دب گیا  
پیٹ میں کھانا، زباں پر کچھ مسائل نا تمام  
قوم کے معنی گئے اور روح کا مطلب گیا  
اتحاد معنوی ان میں برائے نام ہے  
دیکھتے ہو اک گروہ اک راہ ہو کر کب گیا  
ہم یہی کہتے ہیں صاحب سوچ لو انجام کار  
دوسرا پھر کیا ٹھکانہ ہے اگر مذہب گیا

- سوال 5- ”سوشل میڈیا کے فوائد اور نقصانات“ کے موضوع پر منعقد ہونیوالی دوروزہ کانفرنس کی روداد قلمبند کریں۔ (20)